



Дневна хемеротека за 04.02.2016г.

Утрински - [Протест за рестартирање на „Југохром“](#)



ПРОТЕСТ ЗА РЕСТАРТИРАЊЕ НА „ЈУГОХРОМ“



Работниците од комбинатот од Јегуновце упатија барања Министерството за животна средина да ги најде вистинските загадувачи, а менаџментот конечно да ги постави филтрите и „Југохром“ да добие интегрирана А-дозвола

Гојко Ефтоски

Тетово - „Министерството за животна средина да продолжи со испитување на вистинските загадувачи на воздухот, од 1 март 'Југохром' да се рестартира и над 1.000 вработени да се вратат на своите работни места, а сопствениците и менаџментот на комбинатот да продолжат за што поскоро да го завршат поставувањето филтри, па 'Југохром' да добие интегрирана А-еколошка дозвола за работа“. Ова се трите барања од мирниот протестен собир што се одржа вчера пред „Југохром“ во Јегуновце на кој учествуваа неколку стотици вработени.

Работниците беа револтирани бидејќи не дојде ниеден претставник од локалната и државната влас и се заканија дека доколку не бидат прифатени нивните барања, особено за рестартирање на комбинатот, ќе бидат принудени да преземат поригорозни мерки кои подразбираат блокади на



Република Македонија
Министерство за животна средина
и просторно планирање

сообраќајници, протести пред Владата и друго. Организаторите, Синдикатот на „Југохром“ и Синдикатот на индустријата, енергетиката и рударството (СИЕР) упатија повик до здружението „Екогерила“ да продолжи со активностите, особено во откривање на вистинските загадувачи.

„Се собравме да го искажеме нашиот револт од неработењето на комбинатот и да докажеме дека 'Југохром' многу малку или воопшто не влијае на загадувањето на воздухот во Тетово, зашто и во услови додека не работи се измерени 897 микрограми ПМ 10 честички. Точно е тоа дека во јануари се добиени нешто пониски просечни вредности, но зошто не се кажува дека тие се одраз на климатските услови во однос на другите месеци. Категорично сме против ширењето информации дека 'Југохром', наводно, загадува со испуштање тешки метали. Одговорно тврдам дека овој комбинат не шири канцерогени материји. Ако е така, тогаш први би страдале работниците, а тие сега се најоштетените. Министерството за животна средина да не дозволи да се шират дезинформации и да се заложи овие над 1.000 вработени да можат и натаму да ги хранат своите семејства“, им се обрати на насобраните Бајрам Амита, претседател на синдикалната организација во „Југохром“.

На собирот зборувааше и Пеце Ристоски, претседател на СИЕР. „Има мерни станици кои ги искажуваат вредностите на загадениот воздух, а кои не произлегуваат од 'Југохром'. Државата е должна да ги разоткрие вистинските загадувачи. Нашиот синдикат целосно ги поддржува барањата од собирот“, рече Ристоски.

На лицата на работниците можеше да се види голема загриженост за се' што се случува околу гаснењето на печките. „Во услови кога комбинатот не работи, во Јегуновце се мерат 280 микрограми на кубен метар. Зошто овде ништо не се презема? Некои сакаат да ни го земат лебот“, рече Јошко Мицески, кој 36 години поминал во комбинатот.

„Јас веќе 32 години работам на првата и втората печка. Мислам дека ова е смислен атак, кој треба да престане, а работниците да продолжат да си го вадат лебот со работа“, вели Исмаил Казими од Нераште.

Осман Исаки од Теарце, кој 35 години поминал покрај најголемата печка, вели дека ним не им пречи што работат таму. Тој смета дека менаџментот на комбинатот треба да ги интензивира работите околу поставување на филтрите, но од 1 март сите да се вратат на работа. А, Слободан Спасовски, пак, е убеден дека со затворањето на „Југохром“ се создава простор за овие луѓе забрзано да ја напуштаат земјата.



Дневник - [Работниците бараат рестартирање на „Југохром“](#)

Дневник

ONLINE

РАБОТНИЦИТЕ БАРААТ РЕСТАРТИРАЊЕ НА „ЈУГОХРОМ“


Рестартирање на затворениот комбинат „Југохром“, поставување филтри за да се добие интегрираната А-еколошка дозвола и продолжување на испитувањата за вистински загадувачи на воздухот во Тетовско, побараа вчера неколку стотици вработени во фабриката. Овие барања тие ги упатија од мирен протест, кој се одржа пред влезот во комбинатот.

Револтирани од тоа што на собирот не дојде ниеден претставник од локалната и државната власт, тие се заканија дека ќе бидат принудени да преземат поригорозни мерки, кои подразбираат блокади на сообраќајници и друго.

- Сакаме да докажеме дека „Југохром“ многу малку или воопшто не влијае на загадувањето на воздухот во Тетово. Точно е дека во јануари се добиени нешто пониски просечни вредности, но зошто не се кажува дека тие се одраз на климатските услови во однос на другите месеци. Одговорно тврдам дека овој комбинат не шири канцерогени материји. Ако е така, први би страдале работниците, а тие сега се најштетените, рече Бајрам Амита, претседател на синдикалната организација во „Југохром“.



Сител - [Скендеровски: Југохром е непоколеблив во одлуката да стартува со работа на 1 март](#)





Сител - Вработените на Југохром бараат рестартирање на фабриката

Фабриката да продолжи со работа, причините за загадувањето на воздухот да се бараат на друго место, а Југохром да постави соодветни филтри. Ова се трите барања на околу илјада вработени кои денес протестираа пред комбинатот.

Алсат-М - Со протести се бара отворање на Југохром

Протести пред Југохром, но овој пат не за негово затворање, туку за негово отворање. Вработените на овој комбинат од раководството барат да го одржи ветувањето и на 1 март повторно да ја отвори фабриката

ТВ21 - Вработените во Југохром на протест, бараат да се вратат на работа

Работниците на Југохром го изразија незадоволство пред комбинатот, барајќи да биде повторно отворен. Преку протест побараа да се вратат на работа. Работниците неколку дена претходно се согласиле за денес во 11 часот да ги изнесат своите барања.

24 Вести - Протест на вработените во Југохром

Изминатиов месец мерните станици покажаа исти параметри на загаденост на воздухот во Тетово иако Југохром е затворен повеќе од еден месец. Со ова се докажа дека фабриката не е најголем загадувач во Тетово – оваа порака ја испратија вработените во ...

Алфа - Вработените во Југохром бараат да се вратат на работа

Штетните ПМ 10 честички и еден месец по привременото затворање на Југохром, се уште се високи. Вредностите секојдневно се искачуваат и до десетпати над дозволената граница Штетните ПМ 10 честички и еден месец по привременото затворање на Југохром, ...

Нова ТВ - Вработените во Југохром на протест, бараат комбинатот да ги рестартира печките

Околу илјада вработени во комбинатот „Југохром“ во тетовско Јегуновце денеска на мирен протест побараа сите вработени да се вратат на работа на 1. март годинава. Според нив, Министерството за животна средина треба да ги најде вистинските загадувачи, ...



Телма - [Вработените во Југохром на протест: "Тетово загадено, работниците без работа"](#)

И без Југохром Тетово е најзагаден град во Европа”, “Тетово загадено работниците без работа”. Ова се само дел од пораките кои вработените на Југохром, ги упатија на денешниот протест, кој се одржа пред комбинатот.

Локално - [Протест на вработените од „Југохром“, се закануваат со блокади на улици](#)

Министерството за животна средина да престане да врши притисок врз комбинатот „Југохром“ за негово затворање, сите вработени да се вратат на работа на 1 март годинава, а раководството да го имплементира процесот на поставување филтри на фабриката.

Канал 77 - [Синдикатот на Југохром денеска протестира: „Да почне производствениот процес“ \(Фото\)](#)

Министерството за животна средина и еколошките друштва да прекинат да вршат притисок врз Југохром, од 01 март да стратува процесот на производство со сите над 1000 вработени – се дел од барањата кои од денешниот протест пред фабриката ги упатија

Либертас - [\(ВИДЕО\) Протест на вработените во Југохром: И по затворањето Тетово е загадено](#)

Изминатиов месец мерните станици покажаа исти параметри на загаденост на воздухот во Тетово иако Југохром е затворен повеќе од еден месец. Со ова се докажа дека фабриката не е најголем загадувач во Тетово – оваа порака ја испратија вработените во ...

Фокус - [Вработените во Југохром бараат да продолжат со работа](#)

Вработените во комбинатот Југохром во тетовско Јегуновце денеска излегоа на мирен протест со барање да се вратат на работа од први март годинава. Вработените во комбинатот Југохром во тетовско Јегуновце денеска излегоа на мирен протест со барање да ...



Almakos - [Protestojnë punëtorët e kombinatit “Jugohrom”](#)


almakos

Protestojnë punëtorët e kombinatit “Jugohrom”

03.02.2016 15:46



Shpërndaje në Facebook



Cicëroje në Twitter



Të punësuarit e Jugokromit kanë mbajtur një protestë para objektit të këtij kombinati.

Sindikata e të punësuarve kërkon që ministria të ndaloj trysinë për mbylljen e kombinatit “Jugohrom”, të punësuarit të kthehen në punë deri më 1 mars, dhe udhëheqësia e kombinatit të zbatojë procesin e vendosjes së filtrave.

Punëtorët janë zotuar se do të vazhdojnë me protesta nëse nuk plotësohen kërkesat e tyre. Ata mendojnë se fabrika nuk duhet të mbyllet sepse nuk është i vetmi ndotës i ajrit në Tetovë, dhe nuk është ndotësi më i madh i ajrit.



Телма - "Еко Герила": По затворањето на "Југохром" тетовци дишат 40% почист воздух

ТЕЛМА



Вести ▾

Спорт ▾

Промо серии и филмови

Филмови

Програма

Кон

"Еко Герила": По затворањето на "Југохром" тетовци дишат 40% почист воздух



Ми се допаѓа

Сподели

0

ТВИТНИ

G+1

0

Pin it

2 February, 2016 - 18:40



Дури 40 насто почист воздух дишат тетовчани по затворањето на „Југохром“.

Ова се резултатите од анализата која ја направи еколошкото движење „Еко герила“, споредувајќи ги податоците од јануари 2016-та со истиот месец минатата година кога фабриката работела.



Доколку податоците на аерозагадувањето на Тетово се споредат со општина Центар во Скопје, крајниот исход од мерењето покажува дека центарци дишат само 7 насто почист воздух во однос годинава во однос на лани.

Сепак, од движењето сметаат дека воздухот се уште не е на задоволително ниво.

Бараме строга контрола на сите индустриски капацитети од страна на инспекторатот за животна средина, трајно решение за депонијата во Тетово, чистење и редовно миеење на тетовските улици од прашиката, организирање јавен транспорт со автобуси со високи еко стандарди, изјави Аријанит Џафери од „Еко герила“

Ние продолжуваме се додека истото загадување нема да дојде до 50 ПМ 10 честици, бидејќи тоа е регулирано со Закон и со Устав.

Активистите информираат дека вчера во населено место каде се наоѓаат неколку училишта трговски центар и детска градинка е запален отпад, пракса која не запира во вечерните часови, потенцираше Елмедина Абдулахи од – граѓанското движење „Мајка и дете“.

Според регулативите на Европската унија, мерењата треба да се вршат од независен акредитиран ентитет, додека кај нас мерењата ги врши Министерството за животна средина.

Во Тетово има само една мерна станица и не се мери ниво на честици ПМ25 или гасовите што се испуштаат од различни видови индустриски капацитети.

Министерот за животна средина на почетокот на годината најави проект, преку кој ќе се дознаат кои се факторите кои придонесуваат за загадувањето на амбиенталниот воздух и колкаво е нивното учество. На повеќе локации во Скопје и Тетово веќе се поставени филтри, кои во април годинава ќе бидат однесени на хемиска анализа во Финска и Австрија. За два месеци ќе се дознае колку влијае индустријата, сообраќајот и начинот на греење врз загадувањето.



Петар Клинчарски




ТВ21 - [Еко Герила: По затворањето на Југохром, воздухот во Тетово почист за 40%](#)

По затворањето на Југохром, невладината организација Еко Герила направила анализа за загаденоста на воздухот за месец јануари оваа година и за месец јануари, минатата година. Според оваа анализа, по затворањето на Фабриката за метали Југохром, ...



Р.С.Европа - [Продолжуваат и загадувањето и ветувањата](#)



Продолжуваат и загадувањето и ветувањата

Во 2016 остануваат исти и загадувањето на воздухот во Тетово, како и најавите на институциите за преземање мерки.

Печати Оставете коментар Размена:



Архивска фотографија - Протест против загадувањето на воздухот во Тетово. Аријанит Џафери од Еко Герила.

Александар Самарџиев

04.02.2016

Tweet

Ми се допаѓа Сподели 0

G+1 0

Pin it

Текстови на слична тема

- Во Тетово се протестира оти не се дише
- Наместо мерки, препораки против загадувањето
- Итни мерки или блокади на

Над 20 денови или повеќе од половина месец во јануари беа евидентирани во Тетово со загаден воздух, односно присуство на штетните пи-ем 10 честички. Иако не работи фабриката Југохром, посочувана како еден од најголемите загадувачи, аерозагадувањето и оваа зима во градот е постојано и со високо присуство на отровните материи.

„Ние се уште очекуваме од страна на општината да донесе одлука за дислоцирање на дивата депонија која се уште се наоѓа во влезот на град. Исто така



загадените градови

- Планинскиот воздух спас од загадениот во Тетово

“

Да се фатат посериозно со ова, оти време веќе нема. Цело време ни ветуваат едно подобро време, следната година, следна година. Еве веќе следната веќе стигнам 2016 сме, и очекуваме барем сега да се фатат посериозно со работа.

Аријанит Џафери, Еко Герила.

очекуваме од нив да се реши проблемот со јавниот превоз. Има и други проблеми, чекаме Тетово да се вклучи на гасификацијата и тоа уште повеќе ќе го намали загадувањето“, вели Аријанит Џафери од еколошкото здруженија Еко Герила.

Се произвесно е дека тетовци ќе имаат уште една зима со загаден воздух со оглед дека претставниците и на централните и локалните институции повторно најавуваат мерки кои би придонеле за почист воздух.

„Ние како Влада веќе имаме преземено чекори за гасификација на целата држава, вклучувајќи го и регионот. Тоа се сè краткорочни и долгорочни мерки со кои ние мислиме дека ќе се реши деп од загадувањето на воздухот. Една координација меѓу локалната и централната власт е неопходна“, изјави министерот за животна средина Нурхан Изаири.

„Баравме од Владата да обезбеди осум автобуси исто така како за Скопје за да може да функционира јавниот превоз во Тетово. Се уште немаме добиено одговор за нашето барање. Ние сме одлучни наредната година со сопствени средства да го материјализираме овој проект кој е мошне значаен за градот како од аспект на редуцирање на градскиот сообраќај така и за намалување на загаденоста“, истакна градоначалничката на Тетово, Теута Арифи.

Невладините организации повторно преку протести ќе побараат поефикасна работа на институциите околу загадениот воздух.

„Секако ќе има некои активности. Очекуваме дека наскоро ќе има и некои други блокади низ целата држава каде што загадувањето е повисоко. Општината треба да си ја прави својата работа. Тоа нека е пораката. Да се фатат посериозно со ова, оти време веќе нема. Цело време ни ветуваат едно подобро време, следната година, следна година. Еве веќе следната 2016 сме, и очекуваме барем сега да се фатат посериозно со работа“, смета Аријанит Џафери.

Од 365 денови во 2015 година, без загадување на воздухот во Тетово имаше само триесетина денови.



Утрински - [Гласот на народот](#)



ГЛАСОТ НА НАРОДОТ



Билјна Ангеловска

Офицерскиот дом во Битола, „Југохром“, мебел за Владата, „Бошков мост“ се досегашните извојувани победи. Но, допрва треба да се бранат Охрид, Лагадин, Галичица...

Никој немаше дилема дека јавноста во Македонија има развиена свест, а во некои сегменти дури и на многу високо ниво, но, ретко кој веруваше дека има моќ за да издејствува менување на владини одлуки. Последната извојувана победа на граѓанскиот сектор во битката со државата за спас на Офицерскиот дом во Битола е најдобра потврда дека нештата почнаа да се менуваат и кај нас и дека Владата и општините, треба да го слушнат и гласот на народот.

Откако Владата одлучи да го продаде Офицерскиот дом во Битола и акажа јавно наддавање, битолчани се кренаа на нозе. Почнаа акција за собирање потписи за да се спротивстават и закажаа масовен протест. А, Владата очигледно ја прими пораката, па ја поништи одлуката. Можеби државата и немаше така лесно да се откаже од намерата да го продаде битолскиот „версај“, ако сево ова не се случуваше во еден ваков сензитивен период, но, факт е дека народот извојува победа.

А, не е првпат власта да се повлече пред граѓаните. Тоа го стори и кога под притисок на јавноста мораше да издејствува затворање на комбинатот „Југохром“ од Јегуновце, поради енормното загадување на воздухот во Тетово. Владата се повлече и неодамна откако беше обелоденето дека сака да купува мебел во рококо стилот на Луј 15, за да ја опреми внатрешноста на реновираното седиште на „Илинденска“. Јавноста и тогаш реагираше и го осуди луксузирањето на оние што ја водат државата, па тие беа принудени да „се спасуваат“, префрлајќи ја одговорноста во владината Служба за општи и заеднички работи дека оттаму презеле чекори за кои Владата не била информирана и консултирана. Со објаснување дека Владата нема потреба од таков мебел, и оваа постапка беше поништена.



Република Македонија
Министерство за животна средина
и просторно планирање

Кон крајот на минатата година граѓанскиот сектор се избори за уште една голема победа. Успеа да издејствува да запрат сите активности околу намерата да се градат две хидроцентрали во националниот парк „Маврово“. Петицијата на неколку еколошки невладини организации, со која беа собрани над 100.000 потписи, заврши кај меѓународните финансиски институции кои застапаа на страната на граѓаните и ги стопираа постапките за проектите. Навистина, во овој случај пресече меѓународниот фактор, а државата не кажа јасно дека се откажа од намерата, но, факт е дека барем засега нема ништо од „Бошков мост“ и „Луково поле“.

Сите овие примери би требало да бидат добар мотив за идните чекори на граѓаните. Оти, ним им претстојат уште борби, тие допрва треба да ги спасуваат Галичица, Лагадин, Охрид, Охридско Езеро... И, независно дали се работи за Скопје, Тетово, Битола или за Охрид, мора да се истрае. Зашто, можеби уште утре ќе дојде на ред некој друг град со некој друг проблем. А, сите досега извојувани граѓански битки најдобро покажуваат дека никако не треба да се прават компромиси кога се работи за зачувување на културното и историско наследство и за заштита на интересите на граѓаните. А, пред се, кога е во прашање иднината на генерациите.



Порта 3 - [650 милиони евра од ЕУ за заштита на животната средина во Хрватска](#)

ПОРТА 3
ГРАДЕЖНИШТВО
АРХИТЕКТУРА
ЕКОЛОГИЈА

НАСЛОВНА ВЕСТИ ГРАДЕЖНИШТВО АРХИТЕКТУРА УРБАНИЗАМ » ЕНТЕРИЕРИ ЕКОЛОГИЈА » X

Насловна / Вести / 650 милиони евра од ЕУ за заштита на животната средина во Хрватска

Автор: Даниела Младеновска Категорија: Вести, Екологија 02/02/2016 0 191 Прегледи

650 милиони евра од ЕУ за заштита на животната средина во Хрватска

Like 7 Share 7 Tweet G+ 0 Pinit



За периодот 2014 -2020, Хрватска има на располагање околу 650 милиони евра од фондовите на Европската Унија за проекти од областа на заштитата на животната средина. Дополнително, сите проекти од областа на инфраструктурата мора да ги поминат сите процедури за проверка на нивното влијание врз животната средина, со што итно е потребно да се зајакнат капацитетите на Министерството за животна средина. Владата на Хрватска истакнува дека најголем приоритет имаат проблемите со загадувањето на воздухот во Славонски Брод како и управувањето со отпадот низ целата земја, за што би се издвоиле значителни средства

**Пресекот на информации содржани во Дневната хемеротека се прави до 12 часот.
Информациите објавени во медиумите после тој термин ќе бидат содржани во наредната хемеротека.*